

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī karuṇākarācāryasvāminā viracitā
॥ *biṇḍiganavilē garuḍāṣṭakastutiḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ biṇḍiganavilē garuḍāṣṭakastutiḥ ॥

śrīvatsavaṃśakalaśōdadhikaustubhasya

śrīvāsarāghavagurōstanayaṃ tataśca |

vidyā avāpya vibudhōttamatāṃ dadhānaṃ

kurvē sadā ḥṛdi guruṃ karuṇākarakhyam ॥

dr̥ṣṭvā nṛtyanmayūraṃ dvijapatirabhavat

saktacittaḥ purē'smin

bhōgīddhā mūrtirasya sthiravapuratha sā

cāndanē dāruṇīṣṭā |

patnyau rudrāsukīrtī rathacaraṇasudhā -

kumbhaśaṅkhān gadāṃ tām

bibhraddhastēṣu dēvaścaratanurapi sa

śmaśruramyō'tha sēvyah ॥ 1 ॥

sēnēśō dēvatānāṃ śacipatisahaja -

stvām dhvajam vāhanañca

vyātānīdviṣṇurēvaṃ ditisutamatanōt

ṣaṇmukhaśśūrasaṃjñam |

tasyēmē vāhavaṃśyā vayamiha giriṣu

prāptanṛttā mayūrāḥ

pakṣīndra ! syāsthirō naḥ parisara iti taiḥ

prārthitō nēta ētā ॥ 2 ॥

pakṣīndraḥ pannagāriḥ paṭuramṛtahṛtau
padmanābhasya vāhaḥ
pāntaṃ pādiṃ natānāmapaharati mudē -
tyāptakīrtissukīrtiyā |
yuktō rudrākhyayā'sau viharati vinatā -
nandanō'syāṃ mayūra -
śrīpuryāṃ sēvamānō laghutanumanaghaṃ
kēśavaṃ padmajāṃ ca || 3 ||

savyādanyatra bibhrat gulikamatha bhujē
kaṅkaṇaṃ śaṅkhapālaṃ
kōṭirē hāramēvaṃ kaliripubhujagaṃ
brahmasūtraṃ vibhāti |
manthānaṃ mandarādrēḥ śrutiyugalagataṃ
padmamēvaṃ mahāntaṃ
padmaṃ taṃ takṣakākhyāṃ kaṭitaṭaghaṭitaṃ
savyahastē'tha śēṣam || 4 ||

putrō'sau kaśyaparṣērviharati vinatā -
lālitaḥ sūrasūtō
bhrātā'syētyasti sēvyāḥ praga iha sakalaih
rudrayā'sau sukīrtiyā |
kāntābhyāṃ bhāti juṣṭaḥ pavisuvibhavadō
ghuṣyamāṇassuparṇaḥ
tādrkṣaistāpasēndraiḥ tanumadhi ca manō
mē vyathā hantu sarvāḥ || 5 ||

kēkāśśrutvā dvijānāṃ nijakulajanitā
ityasāvatra saktah
kāñcītō vāharūpī sthiravasatirabhūt
mārga ēvaṃ madīyān |
rudrādēvyāssukīrtyā amṛtaghaṭayugaṃ
vakṣasōrmardayan tē
āliṅgan kañcanānyat dadhadamṛtaghaṭaṃ
cārtanādānavēnmām || 6 ||

kōpiṣṭhau kauścidāstāṃ munivaratanayau
dāyakālē'tirūkṣau
hastī bhūyā stathā tvaṃ kamaṭha iti ruṣā -
'nyōnyamādattaśāpau |
śāpēnaivaṃ na śāntāvapi ca punarubhau
janmani prēṣṭayuddhau
kukṣau nikṣīpya jīrṇau kalayatu kalayan
saumanasyaṃ janēṣu || 7 ||

vātāśairaṣṭabhissamlasati khagapati -
ścāndanaḥ pārśvabhūmau
vātātmā cāndanō'haṃ laghucaraṇa iti
prōcyamānaḥ kapim mām |
pātā'sau nassamīpē yadi patagapati -
rnō na bhīrnāpadassyuh
sākṣī tatrā'ha mitthaṃ kimu vadati natān
śrībṛhatpādasēvī || 8 ||

*aṣṭasarpavibhūṣādhyam iṣṭakēkipurasthitim |
aṣṭakēna namannēvam iṣṭasiddhimavāpnuyāt || 9 ||*

*pakṣīti vācam tvathavā kṣipēti
patnīmathāgnēḥ praṇavam ca vaktum |
prāptōpadēśō'pyapi nālamēṣaḥ
śrīkēkibhūnāthamamuḥ prapadyē || 10 ||*

*śāstrasāhitīvallabhōditaḥ
kēkipūḥkhagētpādayōridam |
aṣṭakaḥ paṭhan bhaktimānnaraḥ
kaṣṭatō bhajēnmuktimadbhutām || 11 ||
|| iti biṇḍiganavilē garuḍāṣṭakastutiḥ samāptā ||*